

(X) ಸರ್ಕಾರೀ ವಿಮಾ ಇಲಾಖೆಯಲ್ಲಿ ನಡೆದ ವರ್ಗಾವಣೆ ಬಗ್ಗೆ

೧-೦೦ ಪಿ.ಎಂ.

ಶ್ರೀ ಮೈಕೇಲ್ ಬಿ. ಫರ್ನಾಂಡೀಸ್ (ಭಾರತೀ ನಗರ).—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ವಿಮಾ ಇಲಾಖೆ ಸರ್ಕಾರಕ್ಕೆ ಸೇರಿದ್ದು. ಅಲ್ಲಿ ಕಳೆದ ಎರಡು ವರ್ಷಗಳಿಂದ ಕಾರ್ಮಿಕ ಸಂಘಕ್ಕೆ ಬಹಳ ತೊಂದರೆಯಾಗುತ್ತಿದೆ. ಆ ಸಂಘದಲ್ಲಿ ೪ ಜನ ಪದಾಧಿಕಾರಿಗಳು, ೫ ಜನ ಮುಖ್ಯ ಕಾರ್ಯಕರ್ತರು ಯಾರಿದ್ದರು, ಅವರನ್ನು ಇಲ್ಲಿಂದ ಬೇರೆ ಜಿಲ್ಲೆಗಳಿಗೆ ವರ್ಗ ಮಾಡಿದ್ದಾರೆ. ವರ್ಗ ಮಾಡಿದ್ದರೂ ಅದನ್ನು ಒಪ್ಪಿಕೊಂಡಿಲ್ಲ. ವರ್ಗಾವಣೆಯನ್ನು ರದ್ದು ಮಾಡಬೇಕೆಂಬ ಬೇಡಿಕೆಯನ್ನಿಟ್ಟು ಶ್ರೀಮಾನ್ ಜಗದೀಶ ರೆಡ್ಡಿ ಯವರು ಕಳೆದ ಐದು ದಿವಸಗಳಿಂದ ಉಪವಾಸ ಮಾಡುತ್ತಿದ್ದಾರೆ. ಅವರು ಕಾರ್ಪೊರೇಷನ್‌ಗೆ ಕಾಂಟರು ಕೂಡ ಆಗಿದ್ದಾರೆ. ಕೆಲವು ಜಿಲ್ಲೆಗಳಲ್ಲಿ ಇಬ್ಬರು ಸೂಪರಿಂಟೆಂಡೆಂಟ್‌ಗಳು ಇದ್ದರೆ, ಇಲ್ಲಿ ಮಾತ್ರ ಒಬ್ಬರೇ ಇದ್ದಾರೆ. ಜನಗಳು ಕಡಿಮೆ ಇರುವುದರಿಂದ ಕೆಲಸ ಕೂಡ ನಡೆಯುತ್ತಿಲ್ಲ. ನಿರ್ದೇಶಕರು ದುರುದ್ದೇಶದಿಂದ ಮಾಡಿದ್ದಾರೆನ್ನುವ ಆರೋಪ ಇದೆ. ಎರಡು ವರ್ಷಗಳ ಹಿಂದೆ ಇದನ್ನು ತಡೆಯಲಿಕ್ಕೆ ಪ್ರಯತ್ನ ಮಾಡಿದ್ದೆವು. ಮಾನ್ಯ ಮುಖ್ಯ ಮಂತ್ರಿ ಯವರು ಸುಮಾರು ೬ ತಿಂಗಳ ಹಿಂದೆ ಭರವಸೆ ಕೂಡ ನೀಡಿದ್ದರು. ಇಬ್ಬರು ಮಂತ್ರಿ ಮಂಡಲದ ಮಂತ್ರಿಗಳ ಮೂಲಕವೂ ಸಹ ಭರವಸೆಯನ್ನು ನೀಡಿದ್ದರೂ, ಅದರೂ ಆ ನಿರ್ದೇಶಕರು ಪರಿಪಾಲಿಸುತ್ತಿಲ್ಲ. ಆದುದರಿಂದ ಅದಷ್ಟು ಬೇಗ ಮಾನ್ಯ ಮುಖ್ಯ ಮಂತ್ರಿಯವರು ಈ ವರ್ಗಾವಣೆಗಳನ್ನು ರದ್ದು ಮಾಡಿ, ಅಲ್ಲಿನ ನೌಕರರಿಗೆ ನ್ಯಾಯ ದೊರಕಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಇದು ಹೊಸ ಸಮಸ್ಯೆ ಏನೂ ಅಲ್ಲ, ಹಳೇ ಸಮಸ್ಯೆ. ದುರ್ದೈವದಿಂದ ಕೆ.ಜಿ.ಐ.ಡಿ. ಡೈರೆಕ್ಟರಿಗೂ ಕೆಲವು ಅಧಿಕಾರಿಗಳಿಗೂ ಬಹಳಷ್ಟು ಮತ ಬೇರಿದೆ. ಇದರಲ್ಲಿ ತಪ್ಪು ಯಾರದ್ದು ಎಂದು ಹೇಳುವುದಕ್ಕಾಗುವುದಿಲ್ಲ. ಇದು ಬಹಳ ಕಾಲದಿಂದ ಬಂದಿರತಕ್ಕದ್ದು. ಸುಮಾರು ೨ ತಿಂಗಳ ಹಿಂದೆ ಹಿರಿಯ ಅಧಿಕಾರಿಗಳನ್ನು ಬೇರೆ ಕಡೆಗೆ ವರ್ಗ ಮಾಡಿದ್ದಾರೆ. ಆ ರೀತಿ ವರ್ಗ ಮಾಡಿದ್ದು ಸರಿಯಲ್ಲ. ಅದರಿಂದ ತೊಂದರೆಯಾಗುತ್ತದೆ. ನಮಗಿಂತಲೂ ಹೆಚ್ಚು ವರ್ಷಗಳ ಕಾಲ ಬೆಂಗಳೂರಿನಲ್ಲಿಯೇ ಇರುವಂಥ ಅಧಿಕಾರಿಗಳು ಇದ್ದಾರೆ ಅವರನ್ನು ಬೇರೆ ಕಡೆಗೆ ವರ್ಗ ಮಾಡಿ ಎನ್ನುವ ಬೇಡಿಕೆ ಕೆಲವರಿಂದ ಬಂತು. ಅಷ್ಟೇ ಅಲ್ಲ, ಒಂದು ಆರೋಪ ಏನು ಅಂದರೆ ವಿಕ್ಟಿಮೈಸ್ ಮಾಡುತ್ತಿದ್ದಾರೆನ್ನುವ ಆರೋಪ ಕೂಡ ಬಂತು. ಹಿಂದೆ ಕೂಡ ಕೆಲವು ಜನ ನೌಕರರು ಉಪವಾಸಕ್ಕೆ ಕೂತಿದ್ದರು. ಆ ಸಂದರ್ಭದಲ್ಲಿ ನಗರಾಭಿವೃದ್ಧಿ ಸಚಿವರು ಹಾಗೂ ಲೋಕೋಪಯೋಗಿ ಖಾತೆಯ ಸಚಿವರು ಅಲ್ಲಿಗೆ ಹೋಗಿ ಆಶ್ವಾಸನೆ ಕೊಟ್ಟು ಬಂದಿದ್ದರು. ಆ ಆಶ್ವಾಸನೆಯನ್ನು ಇವತ್ತಿನವರೆಗೆ ನೆರವೇರಿಸಿಲ್ಲ. ಇದಕ್ಕೆ ಮುಖ್ಯವಾದ ಕಾರಣ ಏನು ಅಂದರೆ ಸರ್ಕಾರದ ಯಾವುದೇ ಖಾತೆಗೆ ಸೇರಿದ ನೌಕರರಾಗಿರಲಿ ವರ್ಗಾವಣೆ ಆದಾಗ ಅದಕ್ಕೆ ವಿರುದ್ಧವಾಗಿ ಯಾವುದೇ ಚಳುವಳಿಯನ್ನು ಮಾಡಕೂಡದು. ಯಾವುದೇ ರೀತಿಯ ಅಶಿಸ್ತು ಯಾವ ಖಾತೆಯಲ್ಲೂ ಆಗಕೂಡದು. ಅದಕ್ಕೆ ಯಾರು ಕೂಡ ಪ್ರೋತ್ಸಾಹ ಕೊಡಕೂಡದು. ಈ ಸಂದರ್ಭವನ್ನು ಉಪಯೋಗಿಸಿಕೊಂಡು ನಾನು ಮಾನ್ಯ ರೆಡ್ಡಿ ಯವರಲ್ಲಿ ಅರಿಕೆ ಮಾಡಿಕೊಳ್ಳುತ್ತೇನೆ, ಏನಂತಿ ಮಾಡಿಕೊಳ್ಳುತ್ತೇನೆ. ದಯವಿಟ್ಟು ಉಪವಾಸ ಸತ್ಯಾಗ್ರಹವನ್ನು ಇವತ್ತೇ ನಿಲ್ಲಿಸಿರಿ. ಈ ಸಮಸ್ಯೆಯನ್ನು ಇವತ್ತೇ ಬಗೆಹರಿಸುತ್ತೇನೆ. ಅವರ ವರ್ಗಾವಣೆಯನ್ನು ರದ್ದು ಮಾಡುತ್ತೇನೆ.

ಶ್ರೀ ಆನಂದರಾವ್.—ಮಾನ್ಯ ಅಧ್ಯಕ್ಷರೇ, ಕಳೆದ ತಿಂಗಳು ೧೫ನೇ ತಾರೀಖಿನಂದು ‘‘ವಾಯ್ಸ್ ಆಫ್ ಕರ್ನಾಟಕ’’ ಪತ್ರಿಕೆಯಲ್ಲಿ ಸುಭೇದಾರ್ ಭತ್ತಂ ರಸ್ತೆಯಲ್ಲಿರುವ ೭ನೇ ಅಂತಸ್ತು ಒಟ್ಟು ೧೧೪ ಕೊಠಡಿಗಳಿರುವ ಕಟ್ಟಡದ ಮೇಲೆ ೧೮ ಅಡಿ ಆಳದ ನೀರಿನ ಟ್ಯಾಂಕ್ ನಿರ್ಮಿಸಲಾಗುತ್ತಿದ್ದು, ಅದು ಬಿರಕು ಬಿಟ್ಟಿದೆಯೆಂದು, ಅದು ಸಿಂಗಪುರಿನ ಒಬ್ಬರು ವ್ಯಾಪಾರಿಗೆ ಸೇರಿದೆಯೆಂದು, ಅವರ ಸದ್ಭಕ್ತಿ ಬರುವಂತಿಲ್ಲವೆಂದೂ, ಆ ಕಟ್ಟಡ ನಿರ್ಮಾಣಕ್ಕಾಗಿ ಸಿಂಡಿಕೇಟ್ ಬ್ಯಾಂಕ್ ೧೫ ಲಕ್ಷ ರೂಪಾಯಿಗಳನ್ನು ನೀಡಿದೆಯೆಂದೂ ತಿಳಿದು ಬಂದಿದೆ. ಗಂಗಾರಾಂ ಕಟ್ಟಡದ ಹಿನ್ನೆಲೆಯಲ್ಲಿ ಹಾಲಿ ನಿರ್ಮಿಸುತ್ತಿರುವ ಈ ಕಟ್ಟಡದ ಬಗ್ಗೆ ಸೂಕ್ತ ಕ್ರಮವನ್ನು ಸರ್ಕಾರ ತೆಗೆದುಕೊಳ್ಳಬೇಕೆಂದು ಹೇಳುವುದರ ಜೊತೆಗೆ ಈ ವಿಚಾರದಲ್ಲಿ ತಜ್ಞರ ಅಭಿಪ್ರಾಯವನ್ನು ಪಡೆಯಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್ (ನಗರಾಡಳಿತ ಸಚಿವರು).—ಬಹು ಅಂತಸ್ತು ಕಟ್ಟಡಗಳ ಇನ್ನಿತರ ಹಾಗೂ ಡಿಸೈನ್ ನೋಡಿ ಪರಿಶೀಲನೆ ಮಾಡಿ ಪರದಿ ಕೊಡುವಂತೆ ಒಂದು ತಜ್ಞರ ಸಮಿತಿಯನ್ನು ನೇಮಕ ಮಾಡಲಾಗಿದೆ. ಈ ಕಟ್ಟಡದ ಬಗ್ಗೆ ಕೂಡ ಪರದಿ ತರಿಸಿಕೊಂಡು ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಕಿರಿಯ ಕಾಲೇಜುಗಳಲ್ಲಿ ಅಂತಕಾಲಿಕ ಉಪಾಧ್ಯಾಯರಾಗಿ ಕೆಲಸ ಮಾಡುತ್ತಿರುವ ನೌಕರರಿಗೆ ೨೦೦ ರಿಂದ ೪೦೦ ರೂಪಾಯಿಗಳವರೆಗೆ ಸಂಬಳ ಕೊಡುವ ವಿಚಾರ ದಲ್ಲಿ ಮಾನ್ಯ ವಿದ್ಯಾ ಸಚಿವರು ಹೇಳಿರುವ ವಿಚಾರ ರಾಜ್ಯದ ಎಲ್ಲಾ ಪತ್ರಿಕೆಗಳಲ್ಲಿಯೂ ಬಂದಿದೆ. ೨೬ನೇ ಆಗಸ್ಟ್ ೧೯೮೩ರ ಕನ್ನಡ ಪ್ರಭು ಪತ್ರಿಕೆಯಲ್ಲಿ ೪೦೦ ರೂಪಾಯಿಗಳ ಏರಿಕೆ ಎಂದು ದಪ್ಪ ಅಕ್ಷರಗಳಲ್ಲಿ ಬಂದಿದೆ. ಈ ರೀತಿಯ ಆದೇಶವನ್ನು ನೀಡಿದ್ದರೂ ಸಹ ಜಾಯಿಂಟ್ ಡೈರೆಕ್ಟರೇಟರು ಓನೇ ಡಿಪಾರ್ಟ್‌ಮೆಂಟ್ ಶಿವಮೊಗ್ಗ ಕಾಲೇಜಿಗೆ ಪತ್ರ ಬರೆದು ೨೦೦ ರೂ. ವೇತನ ಕೊಡಬೇಕೆಂದು ತಿಳಿಸಿದ್ದಾರೆ ಮಾನ್ಯ ಮಂತ್ರಿಗಳು ಹೇಳಿದ್ದು ಏತಕ್ಕೆ ಕಾರ್ಯರೂಪಕ್ಕೆ ಬಂದಿಲ್ಲ? ಇದರ ಬಗ್ಗೆ ಸರಿಯಾದ ನಿರ್ಧಾರವೇ ನೀಡಬೇಕೆಂದು ಮಾನ್ಯ ಮಂತ್ರಿಯವರ ಗಮನಕ್ಕೆ ತರುತ್ತೇನೆ.

ಅಧ್ಯಕ್ಷರು.—ಮಾನ್ಯ ವಿದ್ಯಾ ಮಂತ್ರಿಗಳು ಇಲ್ಲ, ಅವರು ಬಂದಮೇಲೆ ನೋಡೋಣ.

ಶ್ರೀ ಬಿ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಧಾರವಾಡ ಜಿಲ್ಲೆ, ಹಿರೇಕೇರೂರು ತಾಲ್ಲೂಕು ತಡಕೇನಹಳ್ಳಿಯಲ್ಲಿ ಬೋವಿ ಜನಾಂಗಕ್ಕೆ ಸೇರಿದ, ಕೆಂಚಪ್ಪ ಮೂಕಪ್ಪ ಎನ್ನುವ ೧೯ ವರ್ಷದ ಯುವಕನನ್ನು ಕೊಲೆ ಮಾಡಲಾಗಿದೆ. ಈತ ಕಳೆದ ೭-೮ ವರ್ಷಗಳಿಂದಲೂ ಬಸಪ್ಪ ಬಸವಲಿಂಗಪ್ಪ ಕಡತಟ್ಟಿ ಎನ್ನುವವರ ಮನೆಯಲ್ಲಿ ಜೀತದಾಳಾಗಿ ದುಡಿಯುತ್ತಿದ್ದನು. ೨೦ ರಿಂದ ೨೨ನೇ ತಾರೀಖಿನ ವರೆಗೆ ಮಗ ಬರಲಿಲ್ಲವೆಂದು ತಿಳಿದು ಬಸಪ್ಪ ಬಸವಲಿಂಗಪ್ಪ ಕಡತಟ್ಟಿಯವರನ್ನು ಹೋಗಿ ಕೇಳಿದಾಗ, ಉತ್ತರಿಸಲೇ ಇಲ್ಲ. ಮತ್ತೆ ಒತ್ತಾಯ ಮಾಡಿ ಕೇಳಿದಾಗ ನಿನ್ನ ಮಗ ಬಾವಿಯೊಳಗೆ ಬಿದ್ದಿರಬಹುದು ಎಂದು ಸಿಟ್ಟಿನಲ್ಲಿ ಹೇಳಿದ್ದರು. ೨೨ನೇ ತಾರೀಖು ಬಾವಿಯಲ್ಲಿ ಬಿದ್ದುದು ತಿಳಿದು ತಂದೆಯಾಗಿರತಕ್ಕ ಕೆಂಚಪ್ಪನವರು ರೆಟಿಹಳ್ಳಿ ಪೊಲೀಸ್ ಸ್ಟೇಷನ್‌ಗೆ ಕಂಪ್ಲೇಂಟ್ ಕೊಡಲಿಕ್ಕೆ ಹೋದಾಗ, ಸಬ್ ಇನ್ಸ್‌ಪೆಕ್ಟರ್‌ರವರು ಇರಲಿಲ್ಲ. ಅಲ್ಲಿಂದ ರಾಣಿಬೆನ್ನೂರಿಗೆ ಹೋಗಿ ಸರ್ಕಲ್ ಇನ್ಸ್‌ಪೆಕ್ಟರ್‌ರವರಲ್ಲಿ ಅಪವಾಲನ್ನು ಹೇಳಿಕೊಂಡರು. ೨೨ನೇ ತಾರೀಖು ಸಬ್ ಇನ್ಸ್‌ಪೆಕ್ಟರ್ ಮತ್ತೂ ಸರ್ಕಲ್ ಇನ್ಸ್‌ಪೆಕ್ಟರ್‌ರವರು ಬಾವಿಯಲ್ಲಿ ಬಿದ್ದಿದ್ದ ಹೆಣವನ್ನು ತೆಗೆದರು. ೨೪ನೇ ತಾರೀಖು ವೈದ್ಯರು ಇಲ್ಲದ ಕಾರಣ, ೨೫ನೇ ತಾರೀಖು ಪೋಸ್ಟ್‌ಮಾರ್ಟಂ ಮಾಡಲಾಯಿತು. ಪೋಸ್ಟ್‌ಮಾರ್ಟಂನಿಂದ ಕೊಲೆಯಾಗಿದೆಯೆಂದು ತಿಳಿದು ಬಂದಿದ್ದರೂ ಸಹ ಇದುವರೆಗೆ ಪೊಲೀಸಿನವರು ಯಾರನ್ನೂ ದಸ್ತಗಿರಿ ಮಾಡಿಲ್ಲ ಇದರ ಬಗ್ಗೆ ತನಿಖೆಯನ್ನೂ ಮಾಡಿಲ್ಲ. ಪೋಸ್ಟ್‌ಮಾರ್ಟಂ ಮಾಡಿದ ಮೇಲೆ ಅವರ ಕೈನಲ್ಲಿ ಹಣ ಇಲ್ಲದೇ ಇದ್ದುದರಿಂದ ದೆಟ್ಟಿಹಳ್ಳಿ ಗ್ರಾಮದ ಸ್ಥಳಾನದಲ್ಲಿ ಹೆಣವನ್ನು ಹೂತು ಬಂದರು.

ಅಧ್ಯಕ್ಷರು.—ದಿ ಫರ್ವಾಗಿ ಭಾಷಣ ಮಾಡಬೇಡಿ.

ಶ್ರೀ ಬಿ. ಶಿವಮೂರ್ತಿ.—ಕೊಲೆಯಾಗಿ ಹತ್ತು ದಿನ ಕಳೆದರೂ ಯಾರನ್ನೂ ದಸ್ತಗಿರಿ ಮಾಡಿಲ್ಲ. ೨೮ನೇ ತಾರೀಖು ಮನೆಯವರು ಮತ್ತು ಬಂಧುಗಳು ಹೇಗೆ ಹೊತ್ತಿಂಥ ಜಾಗಕ್ಕೆ “ಎಡೆ ಹಾಕಲಿಕೆ” ಹೋದಾಗ ಅಲ್ಲಿ ಹೆಣವೇ ಇರಲಿಲ್ಲವೆಂದು ಗೊತ್ತಾಗಿದೆ. ಬಸಪ್ಪ ಬಸವಲಿಂಗಪ್ಪ ಕಡತಟ್ಟಿಯವರು, ಮತ್ತು ಕೊಲೆ ಮಾಡಿರತಕ್ಕ ವ್ಯಕ್ತಿಗಳು ಸೇರಿ ಹೆಣವನ್ನೇ ನಾಪತ್ತೆ ಮಾಡಿದ್ದಾರೆ. ಅದನ್ನು ಸುಟ್ಟು ಹಾಕಿದ್ದಾರೆಂದು ತಿಳಿದು ಬಂದಿದೆ. ಈ ವಿಷಯದಲ್ಲಿ ಪೊಲೀಸಿನವರು ನಿಶ್ಚಕ್ರರಾಗಿರುವುದರಿಂದ, ಇದರ ಹಿಂದೆ ಮೊದಲಿನ ವ್ಯಕ್ತಿಗಳು ಇರುವುದರಿಂದ ಇದನ್ನು ಸಿ.ಓ.ಡಿ.ಯಿಂದ ತನಿಖೆ ಮಾಡಿಸಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಈ ವಿಚಾರದಲ್ಲಿ ಇನ್ನು ನಮಗೆ ಪರದಿ ಬಂದಿಲ್ಲ, ಇದು ಸಿ.ಓ.ಡಿ. ತನಿಖೆಗೆ ಯೋಗ್ಯವಾಗಿರತಕ್ಕಂತ ಒಂದು ಪ್ರಕರಣವಾಗಿದ್ದರೆ ನಾವು ಮಾಡಬಹುದು. ಆದರೆ ಪರದಿ ಬರದ ಹೊರತು ಏನು ಹೇಳುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಧನಂಜಯಕುಮಾರ್ ವಿ. (ಮಂಗಳೂರು).—ಅಧ್ಯಕ್ಷರೇ ಮಂಗಳೂರು ವಿಶ್ವವಿದ್ಯಾ ನಿಲಯದಲ್ಲಿ ವಿದ್ಯಾರ್ಥಿಗಳು ಮಂಷ್ವರ ಮಾಡುತ್ತಿದ್ದಾರೆ. ಅದರ ಬಗ್ಗೆ ವಿದ್ಯಾ ಮಂತ್ರಿಗಳವರು ಉತ್ತರ ಕೊಡಬೇಕಾಗಿತ್ತು, ಅವರು ಇನ್ನೂ ಬಂದಿಲ್ಲ, ಆದ್ದರಿಂದ ಅವರನ್ನು ಔರಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅವರ ಆರೋಗ್ಯ ಸರಿ ಇಲ್ಲ.